

KONKLUŻJONIJIET TAL-AVUKAT ĠENERALI  
SHARPSTON  
ippreżentati fl-10 ta' Settembru 2009<sup>1</sup>

1. Ir-regoli Komunitarji tal-VAT jipprovdu għall-eżenzjoni ta', *inter alia*, sptar u kura medika u "attivitajiet relatati mill-viċin" immexxija minn korpi rregolati mid-dritt pubbliku jew, taht kundizzjonijiet soċjali paragonabbli, minn sptarijiet, ċentri għat-trattament mediku jew dijanjożi jew "stabbilimenti oħrajn ta' natura simili [debitament] rikonoxxuti".

**Leġiżlazzjoni Komunitarja rilevanti**

*Leġiżlazzjoni tal-VAT*

3. Il-kawża prinċipali tikkonċerna servizzi pprovduti qabel l-2007, biex b'hekk il-leġiżlazzjoni Komunitarja tal-VAT rilevanti hija s-Sitt Direttiva<sup>2</sup>.

2. F'dan ir-rinviju għal deċiżjoni preliminari, l-Østre Landsret (il-Qorti Reġjonali tal-Lvant), id-Danimarka, qed tistaqsi jekk din l-eżenzjoni tistax tkopri t-tehid, it-trasport, l-analiżi u l-ħażna ta' demm tal-kurdun taż-żokra għal użu terapewtiku possibbli fil-futur, meta dawn is-servizzi jiġu pprovduti minn bank privat taċ-ċelloli staminali li hu ufficjalment awtorizzat li jittratta ċ-ċelloli staminali minn dan id-demm.

4. L-Artikolu 13A(1) ta' din id-direttiva jelenka eżenzjonijiet mill-VAT "għal ċertu

2 — Is-Sitt Direttiva tal-Kunsill 77/388/KEE tas-17 ta' Mejju 1977 fuq l-armonizzazzjoni tal-liġijiet tal-Istati Membri dwar taxxi fuq id-dħul mill-bejgħ — Sistema komuni ta' taxxa fuq il-valur miżjud: bażi uniformi ta' stima (GU Edizzjoni Speċjali bil-Malti, Kapitolu 9, Vol. 1, p. 23), issostitwita, b'effett mill-1 ta' Jannar 2007, bid-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud (GU 2006 L 347, p. 1), li tippreżenta l-istess dispożizzjonijiet fi struttura u formulazzjoni mibdulini. Għaldaqstant riferimenti għad-Direttiva 2006/112 KE, iktar 'il quddiem, ma jfissrux li ntużat formulazzjoni identika għal dik tas-Sitt Direttiva.

1 — Lingwa oriġinali: l-Ingliż.

attivitajiet fl-interess pubbliku”. Dan jipprovdi, b’mod partikolari:

“Mingħajr preġudizzju għal dispożizzjonijiet oħrajn tal-Komunità, l-Istati Membri għandhom jeżentaw li ġejjin taht kundizzjonijiet li huma għandhom jistabbilixxu għal skopijiet biex jassiguraw l-applikazzjoni korretta u ċara tat-tali eżenzjonijiet u tal-prevenzjoni ta’ kwalunkwe evażjoni, evitar jew abbuż possibbli:

[...]

(b) sptar u kura medika u attivitajiet relatati mill-viċin mmexxija minn entitajiet regolati mid-dritt pubbliku jew, taht kundizzjonijiet soċjali komparabbli għal dawk applikati lill-entitajiet regolati mid-dritt pubbliku, mill-isptarijiet, ċentri għat-trattament mediku jew dijanjosi u stabbilimenti oħrajn ta’ natura simili [debitament] rikonnoxxuti;

(ċ) id-dispożizzjonijiet [il-provvista] tal-kura medika fl-eżerċizzju tal-professjonijiet mediċi u paramediċi kif definiti mill-Istat Membru konċernat;

(d) provvista ta’ organi umani, demm u ħalib;

[...]”<sup>3</sup>

3 — Dispożizzjonijiet li llum jinsabu fl-Artikoli 131 u 132(1)(b) sa (d) tad-Direttiva 2006/112.

5. Taht l-Artikolu 13A(2)(a), fir-rigward ta’ korpi mhux irregolati mid-dritt pubbliku, l-Istati Membri jistgħu jissuġġettaw l-ghoti ta’ kull eżenzjoni pprovduta, *inter alia*, fl-Artikolu 13A(1)(b) għal waħda jew iktar minn erba’ kundizzjonijiet — sostanzjalment li tali korpi essenzjalment m’għandhomx ikunu għall-profitt u/jew amministrati fuq bażi essenzjalment volontarja u/jew għandhom iżommu prezzijiet approvati mill-awtoritajiet pubbliċi jew li tal-inqas ikunu iktar baxxi minn dawk miżmuma għal servizzi simili minn impriži kummerċjali suġġetti għall-VAT u/jew li m’għandux ikun hemm il-possibbiltà ta’ distorsjoni tal-kompetizzjoni fir-rigward ta’ dawn l-impriži.

6. Taht l-ewwel inċiż tal-Artikolu 13A(2)(b), il-provvisti ta’ oġġetti jew servizzi m’għandhomx jingħataw eżenzjoni taht, *inter alia*, l-Artikolu 13A(1)(b) jekk dawn ma jkunux “essenzjali għat-tranzazzjonijiet eżenti”<sup>4</sup>.

4 — Artikolu 134(a) tad-Direttiva 2006/112. Jista’ jiġi osservat ukoll, għalkemm il-punt ma tqajjimx u ma jidherx li huwa rilevanti f’dan il-każ, li t-tranzazzjonijiet magħmula minn sptarijiet, iżda li ma jaqgħux taht l-Artikolu 13A(1)(b), jistgħu jibqgħu jiġu eżentati mill-Istati Membri li eżentawhom qabel l-1 ta’ Jannar 1978 (Artikolu 28(3)(b) u (4) tas-Sitt Direttiva, flimkien mal-punt 10 tal-Anness F, punt 10; Artikolu 371 tad-Direttiva 2006/112, flimkien mal-punt 7 tal-Anness X).

*Id-Direttiva tat-Tessuti u ċ-Ċelloli*

7. Standards ta' kwalità u sigurezza fir-rigward tad-donazzjoni, il-kisba, l-ittestjar, l-ipproċessar, il-preżervazzjoni, il-ħażna u t-tqassim ta' tessuti u ċelloli tal-bniedem huma iffissati fid-Direttiva tat-Tessuti u ċ-Ċelloli<sup>5</sup>, li l-Artikolu 1 tagħha jgħid li din tikkonċerna tessuti u ċelloli “intiżi għall-applikazzjonijiet tal-bniedem, sabiex jiġi żgurat livell għoli ta' protezzjoni għas-saħħa tal-bniedem”. Il-preambolu għad-direttiva jispjega, barra minn hekk, li t-trapjant ta' tessuti u ċelloli tal-bniedem “huwa qasam li qed jikber sew fil-mediċina li joffri opportunitajiet kbar għall-kura ta' mard li s'issa huwa inkurabbli” (Premessa 1) u jagħmel referenza estensiva għall-użi mediċi u terapewtiċi li dwarhom għandha x'taqsam id-direttiva. Il-Premessa 7 tindika li d-direttiva għandha tapplika għal ċelloli staminali tal-kurdun taż-żokra.

8. L-Artikolu 6(1) tad-Direttiva tat-Tessuti u ċ-Ċelloli jipprovdi:

“L-Istati Membri għandhom jiżguraw li l-istabbilimenti kollha tat-tessuti fejn

jitwettqu attivitajiet ta' testjar, ipproċessar, preservazzjoni, ħażna jew tqassim ta' tessuti u ċelloli tal-bniedem intiżi għall-applikazzjonijiet tal-bniedem ikunu ġew akkreditati, nominati, awtorizzati jew liċenzjati minn awtorità kompetenti għall-fini ta' dawk l-attivitajiet.”

**Fatti, proċedura u d-domandi magħmula**

9. Id-digriet tar-rinviju jispjega li ċ-ċelloli staminali huma ċelloli immaturi li kapaci jirriproduċu lillhom infushom u jgeddu ċelloli speċjalizzati oħrajn fil-ġisem. Dawn jistgħu jiġu estratti minn embrijuni, mid-demmm tal-kurdun taż-żokra, mill-mudullun jew mid-demmm periferali (jiġifieri, li jiċċirkola), u jintużaw għat-trattament ta' mard fejn ċelloli speċjali huma neqsin jew ġew distrutti. Madankollu, mhux kull tip ta' ċelloli staminali jistgħu jintużaw għat-trattament tat-tipi kollha ta' mard; f'ċerti każijiet, iċ-ċelloli staminali mid-demmm tal-kurdun taż-żokra (iktar 'il quddiem, iċ-“ċelloli staminali tal-kurdun”) huma preferibbli.

10. CopyGene A/S (iktar 'il quddiem, “CopyGene”), l-ikbar bank privat taċ-ċelloli staminali fl-Iskandinavja, toffri lill-ġenituri servizz ta' tehid, trasport, analiżi u ħażna ta' demmm tal-kurdun taż-żokra sabiex iċ-ċelloli staminali tal-kurdun ikunu jistgħu

5 — Direttiva 2004/23/KE tal-Parlament Ewropew u tal-Kunsill tal-31 ta' Marzu 2004 dwar l-iffissar ta' standards ta' kwalità u sigurezza għad-donazzjoni, ksib, ittestjar, proċessar, preservazzjoni, ħażna u tqassim ta' tessuti u ċelloli tal-bniedem (GU Edizzjoni Speċjali bil-Malti, Kapitolu 15, Vol. 8. p. 291).

jintużaw għat-trattament tat-tfal tagħhom fl-eventwalità possibbli ta' ċertu mard serju sussegwenti. Dawn is-servizzi ma humiex koperti jew irrimborsati b'xi mod mill-iskema Daniża tal-assigurazzjoni tas-saħħa pubblika.

11. L-ewwel nett, il-ġenituri futuri jiffirmaw kuntratt ma' CopyGene biex id-demmm jingabar, jiġi ttrasportat u analizzat. Id-demmm jiġi estratt immedjatament wara t-twelid, minn persunal tas-saħħa awtorizzati li jkunu wkoll iffirmaw kuntratt ma' CopyGene. Dan imbagħad jittiehed fil-laboratorju ta' CopyGene u jiġi analizzat sabiex jiġi stabbilit jekk hemmx biżżejjed ċelloli staminali ħajjin li jiġġustifikaw il-ħażna. Jekk ikun hemm, il-ġenituri jistgħu jiffirmaw kuntratt iehor ma' CopyGene, li jista' jiġġedded, għall-krijopreżervazzjoni (iffriżar) u l-ħażna.

12. Iċ-ċelloli staminali inkwistjoni jistgħu jintużaw biss għall-kura fl-isptar. Id-demmm huwa proprjetà tat-tifel jew tifla, rappreżentat/a mill-omm. CopyGene ma hijiex il-proprjetarja taċ-ċelloli staminali u m'għandha ebda dritt biex tużahom għar-riċerka, trapjant jew għal għanijiet kummerċjali oħrajn.

13. Id-digriet tar-rinviju jgħid li ċ-ċelloli staminali tal-kurdun ilhom jintużaw sa

mill-1988 *inter alia* għat-trattament u l-kura tal-kanċer kif ukoll li, fit-tul, huwa mistenni li dawn jintużaw ukoll għat-trattament ta' mard iehor. Kemm jekk maħsuba għal użu awtologiku jew għal użu alloġeniku<sup>6</sup>, dawn iċ-ċelloli jingabru fil-mument li twelled l-omm u fil-maġġoranza kbira tal-każijiet dawn jiġu ffrizati għal perijodu indeterminat sa dak iż-żmien li jkun hemm bżonn li jintużaw għal skopijiet terapewtiċi.

14. Id-digriet tar-rinviju josserva wkoll li, fl-opinjoni tiegħu tas-16 ta' Marzu 2004 rigward aspetti etiċi ta' banek tad-demmm tal-kurdun taż-żokra<sup>7</sup>, il-Grupp Ewropew dwar l-Etika fix-Xjenza u t-Teknologiji Ġodda (iktar 'il quddiem "il-GEE") qal *inter alia* li "il-probabbiltà li l-kampjun jista' jintuża biex jiġu trattati t-tifel jew it-tifla ta' xi hadd hija fil-prezent negliġibbli, li l-possibbiltajiet terapewtiċi futuri huma ta' natura ipotetika ħafna u li sa issa m'hemm ebda indikazzjoni li r-riċerka prezenti se twassal għal applikazzjonijiet terapewtiċi speċifiċi taċ-ċelloli tad-demmm tal-kurdun ta' persuna" — iżda li studji xjentifiċi iktar reċenti jissuġġerixxu li l-possibiltajiet futuri huma iktar reali u iktar sinjifikanti.

6 — Artikolu 3(p) u (q) tad-Direttiva tat-Tessuti u Ċelloli jiddefinixxi l-użu alloġeniku bħala ċelloli jew tessuti mnehhija minn persuna waħda u applikati lil oħra u l-użu awtologiku bħala ċelloli jew tessuti mnehhija minn u applikati lil-istess persuna.

7 — Disponibbli fuq [http://ec.europa.eu/european\\_group\\_ethics/docs/avis19\\_en.pdf](http://ec.europa.eu/european_group_ethics/docs/avis19_en.pdf).

15. Taht il-legizlazzjoni Daniża li timple-  
menta d-Direttiva tat-Tessuti u ċ-Ċelloli,  
CopyGene ġiet awtorizzata li tittratta ċelloli  
staminali tal-kurdun għal użu awtoloġiku.  
Hija xtrat ukoll bank Daniż ieħor taċ-ċelloli  
staminali li huwa awtorizzat li jittratta ċelloli  
staminali kemm għal użu awtoloġiku kif  
ukoll għal użu alloġeniku. B'hekk, CopyGene  
issa qed tieħu hsieb 2000 kampjun ta' ċelloli  
staminali għal użu awtoloġiku li gabret hi u  
1000 kampjun għal użu kemm awtoloġiku kif  
ukoll alloġeniku li ngabru mill-bank l-ieħor.  
L-attivitajiet ta' CopyGene huma rregolati,  
*inter alia*, mil-linji gwida tal-Ministeru tas-  
Sahha Daniż dwar il-bijobanek fis-settur  
tas-sahha.

16. Dan hu, essenzjalment, il-kuntest li fih  
CopyGene issostni li s-servizzi inkwistjoni  
għandhom ikunu eżenti mill-VAT, bhala  
attivitajiet relatati mill-viċin ma' sptar u kura  
medika amministrati minn stabbilimenti  
debitament rikonoxxuti ta' natura simili għal  
sptarjiet jew għal ċentri għat-trattament  
mediku jew dijanjozi. Is-Skatteministeriet  
(il-Ministeru tat-Taxxa) iqis li s-servizzi  
għandhom jiġu ntaxxati.

17. Għaldaqstant l-Østre Landsret qed  
titlob li tingħata deċizzjoni preliminari għad-  
domandi li ġejjin:

“1. It-terminu attività ‘relatata mill-viċin’  
ma' kura fl-isptar fl-Artikolu 13A(1)(b)

tas-Sitt Direttiva għandu jiġi interpretat  
fis-sens li jimplika hteieġa ta' żmien sabiex  
il-kura fl-isptar li magħha s-servizz hu  
relatat mill-viċin għandha teżisti jew  
titwettaq speċifikament, tinbeda jew  
tiġi kkontemplata, jew ikun biżżejjed  
li s-servizz ikun potenzjalment relatat  
mill-viċin, ma' kura possibbli iżda li  
għadha ma teżistix jew li għadha ma  
hijiex determinata fl-isptar, sabiex is-  
servizzi pprovvduti minn bank taċ-ċelloli  
staminali, li jikkonsistu, fil-ġbir [tehid],  
it-trasport, l-analizi u l-hażna ta' demm  
mill-kurdun taż-żokra minn trabi tat-  
twelid għal użu awtoloġiku, ikunu koperti  
tahtu?

F'dan ir-rigward, hu rilevanti li s-servizzi  
deskritti ma jistgħux jitwettqu fi żmien li  
jiġi wara l-mument li twelled l-omm?

2. L-Artiklu 13A(1)(b) tas-Sitt Direttiva  
għandu jiġi interpretat fis-sens li jkopri  
servizzi generali preventivi meta  
s-servizzi jiġu pprovvduti qabel ma  
tingħata l-kura ta' sptar jew il-kura  
medika u qabel ma l-kura ta' sptar jew  
il-kura medika jkunu meħtieġa kemm  
f'termini ta' żmien u ta' sahha?

3. It-terminu 'stabilimentu oħrajn ta' natura simili [debitament] rikonoxxuti [...] fl-Artikolu 13A(1)(b) tas-Sitt Direttiva għandu jiġi interpretat fis-sens li jkopri banek taċ-ċelloli staminali privati meta s-servizzi — li jitwettqu u jiġu pprovduti minn persunal tas-saħħa professjonali fil-forma ta' infermiera, qwiebel u bijoanalisti — jikkonsistu fil-ġbir, it-trasport, l-analiżi u l-ħażna ta' demm mill-kurdun taż-żokra minn trabi tat-twelidi bil-għan ta' użu awtologiku b'konnessjoni ma' kura possibbli fi sptar fil-futur meta l-banek taċ-ċelloli staminali kkonċernati ma jirċivux appoġġ mill-iskema pubblika tal-assigurazzjoni tas-saħħa u meta l-ispiza fuq is-servizzi pprovduti minn dawn il-banek taċ-ċelloli staminali ma tkunx koperta mill-iskema pubblika tal-assigurazzjoni tas-saħħa?

kiseb awtorizzazzjoni mill-awtoritajiet tas-saħħa kompetenti ta' Stat Membru biex jittratta tessuti u ċelloli — fil-forma ta' pproċessar, prezervazzjoni u ħażna ta' ċelloli staminali mid-demm tal-kurdun taż-żokra għal użu awtologiku — skont il-leġiżlazzjoni li timplementa [id-Direttiva tat-Tessuti u ċ-Ċelloli]?"

18. L-osservazzjonijiet bil-miktub u dawk orali ġew ipprezentati minn CopyGene, mill-Gvernijiet tad-Danimarka u tal-Greċja, u mill-Kummissjoni.

F'dan ir-rigward, huwa rilevanti jekk bank privat taċ-ċelloli staminali jkunx kiseb jew le l-awtorizzazzjoni mill-awtoritajiet tas-saħħa kompetenti ta' Stat Membru biex jittratta tessuti u ċelloli — fil-forma ta' pproċessar, prezervazzjoni u ħażna ta' ċelloli staminali minn demm tal-kurdun taż-żokra għal użu awtologiku — skont il-leġiżlazzjoni nazzjonali li timplementa [id-Direttiva tat-Tessuti u ċ-Ċelloli]?

## Evalwazzjoni

### *Osservazzjonijiet preliminari*

4. Ir-risposta għad-domandi 1 sa 3 tiġi affettwata minn jekk is-servizzi msemmija hawn fuq jiġux ipprovduti bl-għan ta' użu alloġeniku possibbli u pprovduti minn bank privat taċ-ċelloli staminali li jkun

19. Kemm id-digriet tar-rinviju kif ukoll l-osservazzjonijiet lill-Qorti tal-Ġustizzja jsemmu kwistjonijiet xjentifiċi u etiċi relatati

ma' banek tač-ċelloli staminali tal-kurdun, b'mod partikolari servizzi bankarji privati għal użu awtoloġiku. Jidher li dan hu settur li ma huwiex għal kollox nieqes mill-kontroversji.

limitati fin-numru u ma jistgħux jintużaw għat-trattament ta' mard genetiku<sup>8</sup>.

20. Riżervi ta' natura xjentifika jikkonċernaw, *inter alia*: l-inċertezza dwar il-kwalità tač-ċelloli staminali wara perijodi twal ta' krijopreservazzjoni; il-volum baxx ta' ċelloli li jingabru f'kull okkażjoni; rati ta' suċċess iktar baxxi milli fil-każ ta' ċelloli staminali mill-mudullun tal-għadam; kif ukoll in-numru baxx ta' trapjanti ta' ċelloli staminali tal-kurdun li attwalment ġew imwettqa biex jiġi ttrattat numru limitat ta' kundizzjonijiet. Madankollu, qed isir progress kostanti u dawn ir-riżervi huma ta' spiss inqas b'saħħithom u inqas mifruxa minn qabel; barra minn hekk, it-teħid ta' ċelloli staminali tal-kurdun huwa iktar sempliċi u inqas invadenti minn dak tač-ċelloli staminali tal-mudullun tal-għadam, u huma iktar adattati għal ċerti tipi ta' trattamenti. Fuq livell differenti, servizzi bankarji għal trattament awtoloġiku jistgħu jkunu inqas utli milli għal trattament alloġeniku, peress li ċ-ċelloli staminali mid-demm tal-kurdun taž-żokra ta' tarbija huma

21. Il-kwistjonijiet etiċi jikkonċernaw, *inter alia*: il-possibbiltà li t-teħid tad-demm tal-kurdun jista' jinterferixxi mat-twelid u jipperikola l-benesseri tat-tarbija jew tal-omm; ir-riskju li l-ġenituri jistgħu jiġu konvinti sabiex ihallsu għal servizzi li fl-aħħar mill-aħħar m'hemmx il-htieġa għalihom abbażi ta' asserzjonijiet ežaġerati; il-merti ta' banek iffinanzjati minn fondi pubbliċi li jaħżnu b'mod altruwistiku ċelloli staminali li jinghataw lilhom għal trattament alloġeniku pparagunati ma' banek privati li jaħżnu bi hłas ċelloli għal trattament tad-donatur jew tal-familja tiegħu; in-nuqqas ta' aċċettabbiltà li tiġi eskluża kull possibbiltà li tiġi salvata l-ħajja; kif ukoll il-bżonn li jiġi żgurat li d-disponibbiltà tač-ċelloli staminali ma tvarjax skont il-gruppi etniċi.

22. M'inhix insostni b'hekk li qed nipprovdi stampa sħiha u bbilancjata, preċiża fid-dettall — l-intenzjoni tiegħi hija li nagħti sempliċement harsa approssimattiva dwar

8 — Skont sorsi partikolari (Samuel *et al.*, *Umbilical cord blood banking: public good or private benefit?*, Medical Journal of Australia, Vol. 188 Nru 9, Mejju 2008, p. 533), il-probabbiltà ta' użu awtoloġiku iktar tard fil-ħajja ġie kkalkulat li huwa ta' bejn 1 f'kull 20000 għal 1 f'kull 200000 għal kull individwu. Sors ieħor (Nietfeld *et al.*, *Lifetime probabilities of hematopoietic stem cell transplantation in the U.S.*, Biology of Blood and Marrow Transplantation, Vol. 14 Nru 3, Marzu 2008, p. 316) iqiegħed il-probabbiltà iktar fil-gholi (iżda ċ-ċelloli staminali mill-mudullun tal-għadam u demm periferali jistgħu jintużaw fit-trattament awtoloġiku, biex b'hekk il-probabbiltà tista' tkun iktar baxxa meta jkunu involuti biss ċelloli staminali tal-kurdun).

uħud mit-tipi ta' tħassib li tqajmu<sup>9</sup>. Barra minn hekk, ma nesprimi ebda opinjoni dwar dan it-tħassib.

23. B'mod partikolari, m'inhix f'pożizzjoni li nevalwa l-istat attwali tal-għarfien xjentifiku fir-rigward tal-utilità probabbli tal-ħażna taċċelloli staminali tal-kurdun għal trattament awtologiku jew alloġeniku.

24. Lanqas ma naħseb li l-Qorti tal-Ġustizzja tinsab f'din il-pożizzjoni, partikolarment minħabba li "l-istat attwali tal-għarfien xjentifiku" kontinwament qiegħed jevolvi, ħafna drabi b'mod mgħaġġel. Iktar importanti

9 — Għal stampa iktar sħiħa nirreferi b'mod partikolari — minbarra l-opinjoni tal-GEE iċċitata fil-punt 14 u fin-nota ta' qiegħ il-paġna 7 iktar 'il fuq u fl-artikoli ċċitati fin-nota ta' qiegħ il-paġna 8 — għar-Rakkomandazzjoni tal-Kunsill tal-Ewropa Rec(2004)8 tal-Kumitat tal-Ministri għall-Istati Membri dwar banek tad-demem tal-kurdun awtologiki, adottata fid-19 ta' Mejju 2004; Jennifer Gunning, *Umbilical cord cell banking: a surprisingly controversial issue*, Ethics, Law and Society, Vol. 2, 2006, p. 17; M.B. Agarwal, *Umbilical cord blood transplantation: newer trends*, Journal of the Association of Physicians of India, Vol. 54, Frar 2006, p. 143; World Marrow Donor Association, Stqarrija dwar l-utilità tal-ħażna ta' unitajiet ta' demem tal-kurdun awtologiku jew tal-familja, adottata fil-25 ta' Mejju 2006; Royal College of Obstetricians and Gynaecologists, *Umbilical cord blood banking*, Opinion paper 2 tal-Kumitat Xjentifiku Konsultattiv, li giet irrievduta f'Gunju tal-2006; David Batty, *Umbilical cord best treatment for childhood leukaemia*, The Guardian, 8 ta' Gunju 2007; Haller et al., *Autologous umbilical cord blood infusion for type 1 diabetes*, Experimental Hematology, Vol. 36 Nru 6, Gunju 2008, p. 710; u s-sit tal-internet <http://patientsguidecordblood.org/>.

minn dan, ma huwiex ir-rwol tal-Qorti tal-Ġustizzja fi proċeduri għal deċizzjoni preliminari li tistabblixxi materji fattwali ta' din in-natura — u l-qorti tar-rinviju nnifisha, li r-rwol tagħha huwa li tiddeċiedi materji bħal dawn, ma tesprimi ebda pożizzjoni definittiva dwar il-validità tal-fehmiet kontrastanti.

25. Għaldaqstant, ma naċċettax is-suggeriment, magħmul b'mod partikolarment ċar mill-Kummissjoni, li l-interpretazzjoni tal-Qorti tal-Ġustizzja tas-Sitt Direttiva għandha tkun ibbazata esplicitament jew implicitament fuq l-istat attwali tal-għarfien xjentifiku.

26. Madankollu, fatt partikolari ddikjarat mill-qorti tar-rinviju u aċċettat kemm minn CopyGene kif ukoll mill-awtoritajiet Daniżi huwa li l-użu ta' ċelloli staminali tal-kurdun għal trapjanti, imur lura, essenzjalment, għall-1988<sup>10</sup>. Dan jista' jkun rilevanti jekk wiehed iżomm f'moħħu li l-lista ta' eżenzjonijiet fl-Artikolu 13 tas-Sitt Direttiva<sup>11</sup> f'ċerti aspetti hija fossilu minn epoka tal-passat — din kienet

10 — Id-data ngħatat fl-opinjoni tal-GEE iċċitata fil-punt 14 u fin-nota ta' qiegħ il-paġna 7 iktar 'il fuq. Għalkemm it-trapjanti taċċelloli tal-mudullun tal-għadam bdew iktar qabel, jidher li anki dawn, ma bdewx isiru b'mod regolari qabel is-snin tmenin (ara Frederick R. Appelbaum, *Hematopoietic-Cell Transplantation at 50*, New England Journal of Medicine, Vol. 357, 11 ta' Ottubru 2007, p. 1472).

11 — U, tabilhaqq, dawn għadhom jinsabu fl-Artikolu 131 et seq. tad-Direttiva 2006/112.



ġiet adottata f'kuntest soċjali, ekonomiku u xjentifiku ta' madwar erbgħin sena ilu u din qatt ma ġiet emendata mill-aspett sostantiv. Għaldaqstant, jista' jkun xieraq, meta tiġi interpretata l-formulazzjoni tal-eżenzjoni, li jittiehdu inkunsiderazzjoni sitwazzjonijiet li ma kinux ikkontemplati fl-1977 — f'termini kemm ta' progress mediku u approċċi ġodda għall-kura tas-saħħa fis-snin li għaddew.

*L-istruttura tal-Artikolu 13A(1)(b)*

27. Meta jiġu eżaminati d-domandi rinvjati, fil-fehma tiegħi huwa importanti li wiehed ikollu idea ċara tal-istruttura tal-Artikolu 13A(1)(b) tas-Sitt Direttiva, li tista' fil-fehma tiegħi, tiġi rrapprezentata kif ġej:

Hemm eżenzjoni mill-VAT taht l-Artikolu 13A(1)(b) tas-Sitt Direttiva jekk						
is-servizz ipprovdut			U	min jipprovdi s-servizz		
huwa ta' sptar jew kura medika	JEW	huwa attività relatata mill-qrib ma' sptar jew kura medika	huwa korp irregolat mid-dritt pubbliku	JEW	jipprovdi s-servizz taht kundizzjonijiet soċjali paragonabbli ma' dawk applikabbli għal korpi rregolati mid-dritt pubbliku	
				U		
				huwa sptar jew centru għat-trattament mediku jew dijanjozi	JEW	huwa stabbiliment ta' natura simili
U						
					huwa debitament rikonoxxut	

28. Id-definizzjoni ta' "attivitajiet relatati mill-viċin" tikkonċerna d-domandi 1, 2 u 4 f'dan il-każ, filwaqt li dik ta' "stabbilimenti ta' natura simili debitament rikonnoxxuti [...]" tikkonċerna d-domandi 3 u 4.

29. Fil-fehma tiegħi jkun aħjar jekk dawn il-kwistjonijiet jiġu kkunsidrati fid-dawl tal-istruttura tad-dispożizzjoni milli fil-qafas strett tad-domandi rinviati. Ser nikkunsidra l-karatteristiċi, l-ewwel, tas-servizzi kkonċernati (domandi 1, 2 u 4) u, t-tieni, ta' min jipprovdi s-servizz (domandi 3 u 4), filwaqt li ser nipprova nindirizza l-kwistjonijiet kollha li fuqhom il-qorti nazzjonali qed titlob li tinghata parir.

*Karatteristiċi tas-servizzi (domandi 1, 2 u 4)*

Il-gurisprudenza tal-Qorti tal-Ġustizzja

30. Il-Qorti tal-Ġustizzja b'mod konsistenti qalet li l-eżenzjonijiet fl-Artikolu 13 tas-Sitt

Direttiva huma kuncetti indipendenti tad-dritt Komunitarju. It-termini użati għandhom jiġu interpretati b'mod strett, b'ħala eċċezjonijiet għall-prinċipju ġenerali li l-VAT għandha tiġi imposta fuq il-provvisti kollha bi ħlas. Madankollu, dan ma jfissirx li dawn għandhom jiġu interpretati b'tali mod li jitneħħielhom l-effett utli tagħhom. Dawn għandhom jiġu interpretati fil-kuntest u fid-dawl tal-iskema tad-direttiva, billi tinghata attenzjoni partikolari għall-ghan inerenti ta' kull eżenzjoni. Barra minn hekk, l-Artikolu 13A ma jeżentax l-attivitajiet kollha fl-interess pubbliku iżda biss dawk li huma elenkati u deskritti fid-dettall<sup>12</sup>.

31. Uħud minn dawn l-eżenzjonijiet jikkonċernaw servizzi jew attivitajiet li huma inċidentali, jew marbutin jew relatati mill-viċin, ma' servizz prinċipali eżentat fl-interess pubbliku. B'mod iktar ġenerali, il-Qorti tal-Ġustizzja kkunsidrat li servizzi li huma anċillari għal servizz prinċipali għandhom igawdu l-istess trattament ta' taxa tas-servizz prinċipali. Fiz-żewġ kuntesti, hija tikkunsidra li provvista ta' servizz inċidentali, marbuta, relatata jew anċillari hija waħda li ma

12 — Ara, iktar reċentement, is-sentenza tas-16 ta' Ottubru 2008, Canterbury Hockey Club u Canterbury Ladies Hockey Club (C-253/07, Ġabra p. I-7821, punti 16 sa 18), u l-ġurisprudenza ċċitata. Bl-istess mod, l-Avukat Ġenerali Jacobs, li jikkontrasta l-kuncetti ta' interpretazzjoni "stretta" u interpretazzjoni "restrittiva", qal li "eżenzjonijiet mill-VAT għandhom jiġu interpretati b'mod strett iżda m'għandhomx jiġu sfumati fix-xejn permezz tal-interpretazzjoni. [...] Bhekk, limitazzjonijiet fuq eżenzjonijiet m'għandhomx jiġu interpretati b'mod restrittiv, iżda lanqas m'għandhom jiġu interpretati b'ħala li jmorru lil hinn mit-termini tagħhom. Kemm l-eżenzjonijiet kif ukoll kull limitazzjonijiet fuqhom għandhom jiġu interpretati b'tali mod li l-eżenzjoni tapplika għal dak li kienet maħsuba għalih u xejn iktar" (Konkluzjonijiet mill-Avukat Ġenerali Jacobs għall-kawża Zoological Society of London (sentenza tal-21 ta' Marzu 2002, C-267/000, Ġabra p. I-3353, punt 19).

tikkostitwix għan fiha nnifsha għall-klijenti, iżda mezz sabiex jitgawda aħjar is-servizz prinċipali pprovdut<sup>13</sup>. Madankollu, provvista ta' servizz li ma hijiex essenzjali biex jinkiseb l-għan tas-servizz prinċipali anki jekk tista' titqies ta' għajjnuna kbira għal dan is-servizz, ma titqiesx li hi relatata mill-viċin.<sup>14</sup>

jiddetermina jekk għandux ikun eżenti; jekk il-kuntest juri li l-għan prinċipali tiegħu ma huwiex il-protezzjoni, iż-żamma jew ir-riġenerazzjoni tas-saħħa iżda xi għan iehor, l-eżenzjoni ma tapplikax<sup>16</sup>.

32. Fir-rigward b'mod aktar partikolari ta' attivajiet relatati mill-viċin ma' sptar jew kura medika, il-gurisprudenza tipprovdi numru ta' indikazzjonijiet oħra.

34. Servizzi huma relatati mill-viċin ma' sptar jew kura medika biss fil-każ li dawn attwalment jiġu pprovduti b'mod anċillari għal kura mogħtija lil pazjenti bħala servizz prinċipali, biss fil-każ li jkun loġikament parti mill-għoti ta' din il-kura, u biss jekk jikkostitwixxu stadju indispensabbli fil-proċess tal-għoti ta' din il-kura biex jinkisbu l-għanijiet terapewtiċi tagħha, minhabba li dawn is-servizzi biss huma ta' natura li jinfluwenzaw l-ispiża tal-kura tas-saħħa li ssir aċċessibbli permezz tal-eżenzjoni<sup>17</sup>.

33. Qabel kolloxx, l-eżenzjonijiet fl-Artikolu 13A(1)(b) u (c) it-tnejn li huma għandhom l-għan li jnaqqsu l-ispejjeż tal-kura tas-saħħa. It-terminu "kura medika" għandu jiġi interpretat bl-istess mod fiż-żewġ każijiet, peress li huma intiżi sabiex jirregolaw l-eżenzjonijiet kollha ta' servizzi mediċi fis-sens strett: dawk li għandhom bħala l-għan tagħhom id-dijanjożi, it-trattament u, sa fejn hu possibbli, il-kura ta' mard jew diżordni fis-saħħa<sup>15</sup>. L-għan ta' servizz mediku

35. Madankollu, il-kunċett ta' għan terapewtiku m'għandux jiġi interpretat b'mod strett wisq. Servizzi mediċi preventivi jistgħu jkun eżenti taht l-Artikolu 13A(1)(c). Huwa konsistenti mal-għan li jitnaqqsu l-ispejjeż

13 — Ara, pereżempju, is-sentenzi magħquda tal-1 ta' Diċembru 2005, Ygeia (C-394/04 u C-395/04, Gabra p. I-10373, punt 19), u l-gurisprudenza ċċitata; u s-sentenza tal-21 ta' Frar 2008, Part Service (C-425/06, Gabra p. I-897, punt 52) u l-gurisprudenza ċċitata.

14 — Ara Ygeia, punti 27 u 28, u l-gurisprudenza ċċitata.

15 — Ara s-sentenza tat-8 ta' Gunju 2006, L.u.P. (C-106/05, Gabra p. I-5123, punti 25 sa 27), u l-gurisprudenza ċċitata; ara wkoll Ygeia, iċċitata iktar 'il fuq, punt 24.

16 — Ara s-sentenza tal-20 ta' Novembru 2003, Unterpertinger (C-212/01, Gabra p. I-13859, punt 42).

17 — Ara s-sentenza Ygeia, iċċitata iktar 'il fuq, punti 18 u 25, u l-gurisprudenza ċċitata.

tal-kura tas-saħħa li jiġu inklużi eżamijiet jew trattamenti mediku preventiv fl-ambitu tal-“għoti ta’ kura medika”, anki fejn il-persuni kkonċernati evidentement ma jkunux qed isofru minn xi mard jew diżordni tas-saħħa<sup>18</sup>.

tal-familja u mwettqa minn laboratorju privat estern<sup>22</sup>.

36. Attivitajiet li tqiesu li jikkostitwixxu kura medika jinkludu: kura terapewtika bħala parti minn servizz ta’ pazjenti barra l-isptar ipprovdut minn infermiera impjegati kkwalifikati<sup>19</sup>; trattament psikoterapewtiku mogħti minn psikoloġi kkwalifikati<sup>20</sup>; twettiq ta’ eżamijiet mediċi, jew tehid ta’ kampjuni ta’ demm jew kampjuni oħra biex tiġi ttestjata l-preżenza ta’ mard, f’isem min ihaddem jew ta’ kumpanniji ta’ assigurazzjoni, jew iċ-ċertifikazzjoni medika sabiex jiġi kkonstatat jekk persuna tistax issiefer, meta servizzi bħal dawn huma intiżi prinċipalment biex iharsu s-saħħa tal-persuna kkonċernata<sup>21</sup>; u testijiet mediċi li jippermettu li pazjenti jiġu osservati u eżaminati qabel ma jsiru meħtieġa d-dijanjożi, il-kura jew il-fejġan ta’ marda potenzjali, li jiġu preskritti minn tobbja

37. Fost is-servizzi li tqiesu li *ma* jikkostitwixxu kura medika hemm: test ġenetiku mwettaq minn tabib biex jistabbilixxi l-paternità ;<sup>23</sup> kura ġenerali u għajjnuna domestika pprovduti bħala parti minn servizz għal pazjenti barra mill-isptar<sup>24</sup>; u rapport ta’ tabib dwar l-istat ta’ saħħa ta’ persuna minhabba raġunijiet ta’ talba għal pensjoni tal-gwerra jew ta’ diżabbiltà jew ta’ kontenzjuż minhabba korrimment fuq il-persuna<sup>25</sup>.

38. Fil-ġurisprudenza jeżistu inqas każijiet ta’ servizzi li ġew meqjusa li huma, jew li ma humiex, “attivitajiet relatati mill-viċin” meta s-servizz prinċipali jkun spatar jew kura medika li jaqa’ taħt l-Artikolu 13A(1)(b).

39. Minn naħa, il-Qorti tal-Ġustizzja kkunsidrat li, meta haddiem awtorizzat fil-kura tas-saħħa jippreskrivi analiżi bil-għan ta’ djanjożi u b’għan terapewtiku, it-trażmissjoni tal-kampjun tal-pazjent, li loġikament isseħħ bejn it-tehid tal-kampjun u l-analiżi

18 — Ara s-sentenza Unterpertinger, iċċitata iktar ‘il fuq, punt 40.

19 — Sentenza tal-10 ta’ Settembru 2002, Kügler (C-141/00, Ġabra p. I-6833).

20 — Sentenza tas-6 ta’ Novembru 2003, Dornier (C-45/01, Ġabra p. I-12911).

21 — Sentenza tal-20 ta’ Novembru 2003, D’Ambrunenil u Dispute Resolution Services (C-307/01 Ġabra p. I-13989).

22 — Sentenza L.u. P., iċċitata iktar ‘il fuq.

23 — Sentenza tal-14 ta’ Settembru 2000, (C-384/98 D, Ġabra p. I-6795).

24 — Sentenza Kügler, iċċitata iktar ‘il fuq.

25 — Sentenzi Unterpertinger, u D’Ambrunenil u Dispute Resolution Services, iċċitati iktar ‘il fuq.

nnifisha, hija relatata mill-viċin mal-analiżi u għaldaqstant hija eżenti mill-VAT<sup>26</sup>.

40. Min-naħa l-oħra, jekk sptar jew korp iehor li jaqgħu taht l-Artikolu 13A(1)(b) jipprovdu servizzi telefoniċi jew jikru settijiet tat-televizjoni lil pazjenti fl-isptar, jew jipprovdu sodod jew ikliet lil persuni li jakkumpanjawhom, dawn jitqiesu bhala attivitajiet relatati mill-viċin ma' sptar jew kura medika biss jekk (i) ikunu essenzjali biex jinkisbu l-ghanijiet terapewtiċi tal-kura u (ii) l-ghan bażiku tagħhom ma jkunx li jinkiseb dħul addizzjonali billi jitwettqu tranzazzjonijiet b'kompetizzjoni diretta ma' dawk tal-impriżi kummerċjali suġġetti għall-VAT<sup>27</sup>.

Applikazzjoni għall-każ preżenti

— Id-Domanda Nru 1

41. Qabel kollox, la l-qorti tar-rinviju u lanqas dawk li pprezentaw osservazzjonijiet ma ssuġġerixxew li s-servizzi inkwistjoni jistgħu jiġu kklassifikati fihom infushom bhala kura medika eżenti mill-VAT.

26 — Sentenza tal-11 ta' Jannar 2001, Il-Kummissjoni vs Franza (C-76/99, Gabra p. I-249, punt 24 *et seq.*).

27 — Sentenza Ygeia, iċċitata iktar 'il fuq.

42. Dan jidher li huwa l-approċċ korrett. Huwa evidenti mid-digriet tar-rinviju li t-tehid, it-trasport, l-analiżi u l-ħażna ta' ċelloli staminali tal-kurdun bil-mod kif ipprattikat minn CopyGene m'għandux bhala l-ghan dirett tiegħu id-dijanjożi, it-trattament jew il-kura attwali ta' mard jew problemi tas-saħħa, jew il-protezzjoni, iż-żamma jew ir-riġenerazzjoni attwali tas-saħħa.

43. Madankollu, dan ma jeskludix neċessarjament il-possibbiltà li f'ċirkustanzi oħra t-tehid u l-analiżi (u kwalunkwe trasport jew ħażna relatati) ta' demm tal-kurdun taż-żokra jista' jkollhom għan dijanjostiku ta' tip li ġie aċċettat mill-Qorti tal-Ġustizzja bhala wiehed li jaqa' fi hdan il-kunċett ta' kura medika. Waqt is-seduta, l-avukat difensur ta' CopyGene indika li, fejn ikun hemm marda ereditarja magħrufa fil-familja tad-donatur, il-kampjun jista' jiġi analizzat għall-preżenza ta' din il-marda. Certament, din il-materja għandha tiġi stabbilita mill-qorti nazzjonali — bhal ma hija l-kwistjoni dwar jekk l-analiżi għandhiex tabilhaqq għan dijanjostiku, jew jekk għandhiex sempliċement tiffirma parti mit-testijiet relatati mal-vijabbiltà taċ-ċelloli.

44. Il-kwistjoni essenzjali għaldaqstant hija jekk is-servizzi inkwistjoni jistgħux ikunu "relatati mill-viċin" ma' sptar jew kura medika.

45. Fid-digriet tar-rinviju hemm indikat espliċitament li ċ-ċelloli staminali koperti minn dawn is-servizzi jistgħu jintużaw biss għal kura medika, hliet fil-każ tar-riċerka<sup>28</sup>. Barra minn hekk, huwa evidenti mill-litteratura xjentifika li, filwaqt li trattamenti partikolari jistgħu jvarjaw, l-użu mediku ta' ċelloli staminali, inklużi ċelloli staminali tal-kurdun, jinvolvu sistematikament it-trapjant bil-hsieb li jieħdu post iċ-ċelloli li b'xi mod ikunu difettużi. Bla dubju dan l-użu jaqa' fi hdan il-kunċett ta' trattament jew kura ta' mard jew anomaliji tas-saħħa, jew riġenerazzjoni tas-saħħa, u jidher li f'it li xejn teżisti l-possibbiltà li dan jitwettaq x'imkien ieħor minbarra sptar.

46. Teżisti analogija ċara ta' dan mat-trasfużjoni tad-demmi jew mat-trapjant tal-organi. Huwa minnu li l-provvista ta' demm u organi tal-bniedem hija koperta b'eżenzjoni speċifika oħra, fl-Artikolu 13A(1)(d) tas-Sitt Direttiva. Għaldaqstant wiehed jista' jsostni li dan it-tip ta' provvista jinsab f'kategorija differenti minn attivitajiet relatati mill-viċin ma' sptar jew ma' trattament mediku. Wiehed jista' jiddeduċi wkoll min-nuqqas ta' esklużjoni ta' provvista ta' tessuti u ċelloli

28 — Din il-limitazzjoni tidher li tinsab fil-kuntratt li CopyGene għandha mal-ġenituri. L-avukati difensuri kemm ta' CopyGene kif ukoll tal-Gvern Daniż iddikjaraw waqt is-seduta li dan kien impost ukoll mil-legiżlazzjoni Daniża. Certament ma jistax jiġi eskluż li, f'ċirkustanzi oħra, id-demmi tal-kurdun taż-żokra jista' jingabar għal għanijiet ta' riċerka xjentifika jew xi għanijiet oħrajn li ma jikkostitwixxux sptar jew kura medika. Meta l-għan ma jkun relatat ma' kura bħal din, l-eżenzjoni inkwistjoni, certament, ma tistax tapplika.

tal-bniedem li dan it-tip ta' provvista għe deliberatament eskluż mill-eżenzjoni.

47. Madankollu, li kieku l-Artikolu 13A(1)(d) ma kienx jeżisti, ma narax il-possibbiltà li l-Qorti tal-Ġustizzja kienet tikkunsidra t-tehid, it-transport, l-analizi u l-ħażna ta' demm għat-trasfużjoni jew ta' organi għat-trapjant bhala xi haġa li ma hijiex relatata mill-viċin ma' sptar jew ma' kura medika.

48. Barra minn hekk, il-lista ta' eżenzjonijiet fl-Artikolu 13 tas-Sitt Direttiva għet adottata madwar erbgħin sena ilu<sup>29</sup>. Ma jistax jiġi eskluż li, kieku l-użu ta' ċelloli tal-bniedem għal għanijiet terapewtiċi kien daqstant stabbilit fis-snin sebgħin bħal ma kienu t-trapjanti ta' organi u t-trasfużjoni tad-demmi, il-provvista ta' ċelloli kienet tiġi inkluża fl-Artikolu 13A(1)(d).

49. Għalhekk, fl-opinjoni tiegħi, meta ċelloli speċifiċi tal-bniedem, inklużi ċ-ċelloli staminali tal-kurdun, jingabru, jiġu ttrasportati, analizzati u maħżuna għal għan li jista' jkun biss it-trattament jew il-kura ta' mard

29 — Ara l-punt 26 iktar 'il fuq.

jew anomaliji fis-saħħa, jew ir-riġenerazzjoni ta' saħħa, is-servizzi kkonċernati għandhom ikunu relatati mill-viċin mal-isptar jew mal-kura medika li jippruvaw jilhqqu dan il-għan. Meta ċ-ċelloli jintużaw għal dan il-għan, loġikament jagħmlu parti mill-ghoti tal-kura inkwistjoni.

50. Il-qorti nazzjonali tirreferi għal “htieġa ta' żmien” possibbli. Madankollu, ma jidhirlix li hu possibbli għalija li jiġi kkunsidrat li t-tul ta' żmien li jgħaddi bejn it-teħid u l-użu mediku ta' dawn iċ-ċelloli jista' jinfluwenza l-evalwazzjoni. Evidentement, it-tul ta' żmien jista' jvarja — fir-rigward ta' demm, organi, ċelloli staminali jew tessuti oħrajn — u jiddependi kunsiderevolment fuq il-frekwenza ta' opportunità għall-użu, fuq il-grad ta' kompatibbiltà bejn id-donatur u r-riċevitur u fuq il-prezervabbiltà tal-materjal ikkonċernat. Madankollu, kull limitu impost jista' jkun biss arbitrarju.

51. Jista' jkun neċessarju, fil-liġi, li jiġu imposti limiti arbitrarji — limiti ta' żmien, limiti ta' età jew limiti ta' velocità, pereżempju — iżda dawn huma materji għal-leġiżlatura u mhux għall-ġudikatura<sup>30</sup>. Lanqas ma jidher li hemm xi haġa fil-kuntest jew fl-għan inerenti tal-eżenzjoni għal servizzi relatati mill-viċin ma' sptar jew kura medika, jew fl-istruttura tas-Sitt Direttiva, li tirrikjedi li ssir distinzjoni

arbitrarja, sempliċement għal raġunijiet ta' dekorrimment ta' żmien, bejn is-servizzi li huma relatati mill-viċin ma' sptar jew kura medika u dawk li ma humiex.

52. B'hekk, meta tessuti jew ċelloli tal-bniedem jingabru, jiġu ttrasportati, analizzati jew maħżuna għal għanijiet li jistgħu jkunu biss dawk ta' sptar jew ta' kura medika, il-fatt li dawn is-servizzi huma relatati mill-viċin mal-kura inkwistjoni ma jistax, fl-opinjoni tiegħi, jitqiegħed fid-dubju bis-sempliċi fatt li xi żmien konsiderevoli jista' jiddekorri qabel ma l-materjal jiġi effettivament użat għal dawn l-għanijiet. Dan jirriżulta fi kwalunkwe każ, iżda għandu jirriżulta iktar u iktar meta jkun materjalment impossibbli li jingabar id-demm li jinkludi ċ-ċelloli staminali fi żmien iehor għajr it-twelid.

53. B'mod partikolari, il-qorti nazzjonali tistaqsi jekk il-kura tal-isptar li magħha s-servizz huwa relatat mill-viċin għandhiex teżisti jew tiġi speċifikament imwettaqa, mibdija jew prevista, sabiex tapplika l-eżenzjoni.

54. Filwaqt li huwa minnu li l-Qorti tal-Ġustizzja kkunsidrat li s-servizzi huma relatati mill-viċin ma' sptar jew ma' kura medika biss jekk jiġu “effettivament” ipprovduti

30 — Ara wkoll il-konkluzjonijiet tiegħi fil-kawżi magħquda Sturgeon u Bock u Lepuschitz (C-402/07 u C-432/07, Gabra p. 1-10923, punti 93 u 94).

bhala servizz ancillari ghal din il-kura<sup>31</sup>, nissuggerixxi li sitwazzjoni li fiha servizzi jigu effettivament ipprovduti u li jistghu jservu biss bhala ta' servizz ancillari necessarju ghal sptar jew kura medika tissodisfa din il-htiega.

55. Meta, pereżempju, jittiehed id-demm minn donator ghal trasfuzjoni, dan jista' jkun maħsub f'ċerti kazijiet ghal riċevitur speċifiku fil-kuntest ta' trattament speċifiku eżistenti, mibdi jew previst, iżda l-parti l-kbira tad-donazzjonijiet tad-demm huma maħsuba ghal emerġenzi li ma jkunux għadhom magħrufa. Ma nara ebda raġuni għalfejn id-differenza bejn iż-żewġ sitwazzjonijiet għandha twassal għal trattament differenti ta' VAT, kemm fil-każ ta' demm kif ukoll fil-każ ta' tessuti oħrajn jew ta' trapjant ta' ċelloli għal għanijiet ta' sptar jew kura medika.

56. L-aspett finali tal-ewwel domanda tal-qorti nazzjonali huwa jekk l-incertezza dwar jekk qattx ikun hemm xi użu attwali ta' ċelloli staminali għal sptar jew kura medika tistax tinfluwenza t-trattament tal-VAT tas-servizzi kkonċernati.

57. Għal darb'ohra, ma nara ebda raġuni għalfejn għandha tagħmel xi differenza. Hija fin-natura tad-demm, tal-organi, tat-tessuti jew ta' ċelloli miġburin bil-għan ta' trattament mediku li ċerti kampjuni qatt m'huma se jigu użati, għal diversi raġunijiet. Fil-fehma tiegħi jidher li huwa importanti li s-servizzi jigu pprovduti bi hsieb ta' għan terapewtiku u ma jistgħux jintużaw għal xi għan ieħor. Skont id-digriet tar-rinviju, din tidher li hi s-sitwazzjoni fir-rigward tas-servizzi inkwistjoni fil-kawża prinċipali. Barra minn hekk, kull meta s-servizz prinċipali (trattament mediku li juża ċelloli staminali tal-kurdun) jiġi pprovdut, il-konnessjoni bejnu u bejn is-servizz ancillari hija evidentement ċerta.

58. Hawnhekk jista' jsir paragun mal-ġurisprudenza tal-Qorti tal-Ġustizzja fis-sens li prodotti u servizzi ntaxxati fuq l-input li huma maħsuba biex jintużaw għal tranżazzjonijiet fuq l-output taxxabli xorta jagħtu lok għal dritt ta' tnaqqis anki jekk dawn l-aħħar tranżazzjonijiet fil-fatt qatt ma jseħħu<sup>32</sup>. Anki jekk l-eżenzjoni u t-tnaqqis huma kunċetti differenti, huwa ċar li d-dritt Komunitarju bhala regola generali ma jagħmilx it-trattament tal-VAT neċessarjament dipendenti fuq l-użu aħhari.

31 — Dornier, punt 35; Ygeia, punt 18.

32 — Ara, pereżempju, is-sentenza tad-29 ta' Frar 1996, INZO (C-110/94, Ġabra p. 1-857) u s-sentenza tal-15 ta' Jannar 1998, Ghent Coal Terminal (C-37/95, Ġabra p. 1-1).



59. Punt i oħrajn tqajjmu mill-Gvernijiet tad-Danimarka u tal-Greċja u mill-Kummissjoni: l-ewwel, jekk is-servizzi inkwistjoni għandhomx jiġu esklużi mill-eżenzjoni għaliex dawn ma humiex essenzjali għall-isptar jew kura medika eżentata; it-tieni, jekk dawn għandhomx jiġu esklużi għaliex l-eżenzjoni ma hijiex se tnaqqas l-ispejjeż tal-kura medika; u, it-tielet, jekk dawn għandhomx jiġu esklużi għaliex m'humix preskritti minn tabib jew minn xi haddiem fil-kura medika awtorizzat ieħor.

60. Huwa minnu li, taħt l-Artikolu 13A(2)(b) tas-Sitt Direttiva, servizzi pprovduti m'għandhomx jiġu eżentati taħt l-Artikolu 13A(1)(b) jekk ma humiex essenzjali għat-tranzazzjonijiet eżentati, kif ukoll li l-Qorti tal-Ġustizzja kkonstatat li servizzi m'għandhomx jitqiesu bhala essenzjali jekk huma sempliċement "ta' assistenza kbira" sabiex jintlaħaq l-għan tal-provvista prinċipali eżentata<sup>33</sup>. Madankollu, għaliha jidher ċar li, jekk issir it-terapija taċ-ċelloli staminali, id-disponibbiltà ta' ċelloli staminali għandha titqies li hija essenzjali għal din it-terapija, u mhux sempliċement ta' assistenza kbira. Lanqas m'għandu jimporta li sorsi oħra ta' ċelloli staminali (mill-mudullun tal-għadam jew minn demm periferali, jew minn donatur differenti) jistgħu jkunu disponibbli; ma jistax ikun il-każ li s-sempliċi eżistenza ta' alternattivi teskludi sistematikament l-eżenzjoni. Barra minn hekk, il-qorti tar-rinviju tiddikjara b'mod

speċifiku li ċelloli staminali tal-mudullun tal-għadam u tad-demm periferali ma jistgħux jintużaw għal ċerti tipi ta' patologiji. Għaldaqstant inqis li m'hemm ebda raġuni għalfejn għandha tiġi eskluża l-eżenzjoni fuq il-bażi tal-Artikolu 13A(2)(b).

61. Huwa minnu wkoll li l-Qorti tal-Ġustizzja b'mod konsistenti enfasizzat li l-eżenzjonijiet fl-Artikolu 13A(1)(b) u (c) tas-Sitt Direttiva għandhom l-għan li jnaqqsu l-ispejjeż tal-kura medika. Il-Gvernijiet tad-Danimarka u tal-Greċja jsostnu li l-eżenzjoni tas-servizzi inkwistjoni hawnhekk ma hijiex se tnaqqas dawn l-ispejjeż, essenzjalment peress li dawn ma humiex relatati ma' trattament effettiv. Madankollu, fl-opinjoni tiegħi, galadarba ċ-ċelloli staminali tal-kurdun jistgħu jintużaw għall-kura medika (u paċifiku li dan huwa l-każ), l-ispiża ta' din il-kura titnaqqas billi jiġu eżentati mill-VAT is-servizzi perparatorji meħtieġa biex dawn iċ-ċelloli jsiru disponibbli. Barra minn hekk, nissuġġerixxi li, filwaqt li t-tnaqqis mill-ispejjeż tal-kura tas-saħħa huwa tabilhaqq l-għan tal-eżenzjoni, l-eżenzjoni ma tiddependix fuq il-kisba ta' dan it-tnaqqis fil-każ ta' kull provvista ta' servizz individwali.

62. Il-Gvern tad-Danimarka jiġbed l-attenzjoni dwar il-fatt li s-servizzi ta' CopyGene ma ġewx preskritti minn tabib jew minn professjonist tal-kura tas-saħħa, b'kuntrast mas-sitwazzjoni fil-kawża Il-Kummissjoni vs Franza, fejn il-Qorti

33 — Sentenza tal-20 ta' Ġunju 2002, Il-Kummissjoni vs Il-Germanja (C-287/00, Gabra p. I-5811, punti 48 u 49); is-sentenza Ygeia, iċċitata iktar 'il fuq, punti 26 u 27.

tal-Ġustizzja enfasizzat il-fatt li l-analiżi kienet giet ordnata minn haddiem tal-kura medika debitament awtorizzat. Madankollu, il-paragun ma jidherx għal kollox rilevanti. Is-servizz prinċipali fil-kawża ċċitata kien l-analiżi, li kien jaqa' fi hdan il-kunċett ta' kura medika; l-“attività relatata mill-viċin” kienet it-trażmissjoni tal-kampjun, servizz li fih innifsu ma kienx għe ordnat b'mod speċifiku minn haddiem tal-kura medika iżda kien jifforma parti neċessarja mill-analiżi. F'dan il-każ, ma jidherx possibbli li għandu jkun hemm dubju li l-kura medika li tiffirma s-servizz prinċipali u l-ghan uniku li għalih is-servizzi ta' CopyGene jistgħu jintużaw, jiġu pprovduti biss jekk jiġu ordnati jew approvati (u, tabilhaqq, kważi ċertament se jitwettqu) minn tabib.

63. Għaldaqstant nasal għall-konklużjoni li s-servizzi tat-tip deskritt jikkostitwixxu attivitajiet relatati mill-viċin ma' sptar jew kura medika skont it-tifsira tal-Artikolu 13A(1)(b) tas-Sitt Direttiva.

— Id-Domanda Nru 2

64. Il-qorti nazzjonali tistaqsi jekk l-Artikolu 13A(1)(b) jkoprix servizzi ġenerali preventivi pprovduti qabel ma jkunu meħtieġa

sptar jew kura medika. Fl-opinjoni tiegħi, ir-risposta tista' tingħata fil-qosor.

65. Huwa ċar mill-ġurisprudenza li servizzi preventivi jistgħu jibbenefikaw mill-eżenzjonijiet tal-Artikolu 13A(1)(b) u (c), u li dawn jiffurmaw ukoll parti minn sptar jew kura medika nnifisha, iktar milli sempliċement attivitajiet relatati mill-viċin<sup>34</sup>.

66. Madanakollu, dan ma jidherx li huwa ta' xi rilevanza partikolari hawnhekk. Naqbel mal-opinjoni li milli jidher giet espressa mis-Skatteministeriet fil-kawża prinċipali — ma jidherx mid-deskrizzjoni mogħtija, li s-servizzi inkwistjoni għandhom xi għan preventiv. Fit-tifsira normali tal-kunċett, servizzi mediċi preventivi huma dawk li jservu biex jeskludu, jevitaw jew jipprevjenu l-mard, korriment jew problemi ta' saħħa, jew li jiskopru kundizzjonijiet mediċi mohbija jew fi stat inizjali sabiex ikun jista' jiġi pprovdut trattament bikri. Is-servizzi pprovduti minn CopyGene, madankollu, huma intizi sabiex jiġi żgurat li rizors partikolari jkun disponibbli jekk jirriżulta li t-trattament ikun meħtieġ. Huma bl-ebda mod ma jipprivaw, jeskludu, jevitaw jew jipprevjenu l-inċidenza ta' anomalija fis-saħħa, jew li jiskopru t-tali anomalija fi stat mohbi jew fi stat inizjali. Anki jekk skoperta bħal din tista' tkun għan possibbli ieħor għat-teħid ta' ċelloli staminali tal-kurdun, id-digriet tar-rinviju jindika li dan

<sup>34</sup> — Ara, pereżempju, Unterpertinger, D'Ambrumenil and Dispute Resolution Services u L.u.P., iċċitati iktar 'il fuq.

ma huwiex l-ghan ta' CopyGene fir-rigward tas-servizzi inkwistjoni<sup>35</sup>.

67. CopyGene targumenta li, jekk fit-twelid jingabru u jinhażnu ċelloli staminali tal-kurdun, dawn jistgħu jintużaw hekk kif tiġi skoperta marda rilevanti, u b'hekk dan ikun qed jgħin fil-prevenzjoni biex il-marda ma tavanzax għal stadju iktar serju jew saħansitra letali. Madankollu, fl-opinjoni tiegħi, tkun qiegħda ssir konfużjoni bejn is-servizzi prinċipali u dawk ancillari. It-trattament li għalih jintużaw iċ-ċelloli jista' jkun ta' natura preventiva jew kurattiva, iżda dan ma jaffettwax in-natura tat-tehid, tat-trasport, tal-analiżi u tal-ħażna taċ-ċelloli. Dawn l-attivitajiet fihom infushom m'għandhom ebda karatteristiċi ta' prevenzjoni.

— Id-Domanda Nru 4

68. Il-qorti nazzjonali tixtieq tkun taf, essenzjalment, jekk il-klassifikazzjoni tas-servizzi kkonċernati tiġix affettwata jekk l-użu previst għaċ-ċelloli staminali tal-kurdun inkwistjoni jkun alloġeniku pjuttost milli awtoloġiku.

69. Inqis li d-differenza bejn dawn it-tipi ta' użu taffettwa biss il-probabbiltà li

ċ-ċelloli staminali inkwistjoni jintużaw. Il-Kummissjoni u l-Gvern Daniż b'mod partikolari jenfasizzaw il-possibbiltà estremament żgħira li xi darba ċ-ċelloli staminali tal-kurdun jintużaw fi trattament awtoloġiku. Din il-possibbiltà tkun neċessarjament oġhla fil-każ ta' użu alloġeniku, peress li n-numru ta' riċevituri potenzjali jista' jkun kbir hafna — fattur li jnaqqas ukoll it-tul medju ta' żmien bejn it-tehid u l-użu. Anki f'kazijiet fejn l-użu maħsub ikun limitat għal grupp familjari, jista' jkun hemm diversi riċevituri possibbli, filwaqt li użu awtoloġiku, min-natura tiegħu, jikkonċerna biss riċevitur wiehed.

70. Madankollu, jekk, kif inqis, il-livell preċiż ta' probabbiltà tal-użu ma huwiex rilevanti, sakemm is-servizzi inkwistjoni jiġu pprovduti b'għan terapewtiku<sup>36</sup>, id-distinzjoni bejn użu awtoloġiku u użu alloġeniku lanqas ma jkun rilevanti. Nosserva semplicement li, jekk — u mhux qed nissuġġerixxi li dan huwa l-każ hawnhekk — il-probabbiltà magħrufa ta' użu (b'mod partikolari, awtoloġiku) kienet daqstant żgħira li twassal lill-qorti nazzjonali għall-konkluzjoni li l-ghan tas-servizzi inkwistjoni ma jistax raġonevolment jitqies li jikkomporta t-tqegħid ta' ċelloli għad-dispożizzjoni ta' trattament mediku possibbli iżda pjuttost li jiġu ġġenerati l-flus billi jiġu sfruttati l-biżgħat u t-tamiet tal-ġenituri, imbagħad ċertament dawn is-servizzi ma

35 — Ara, madankollu, il-punt 43 iktar 'il fuq.

36 — Ara l-punt 57 iktar 'il fuq.

jkunux jistgħu jiġu deskritti bhala relatati mill-viċin ma' sptar jew kura medika.

bil-maqlub, jekk il-fatt li dawn l-awtoritajiet ma jhallsux din l-ispiza jiġġustifikax l-esklużjoni mill-eżenzjoni<sup>37</sup>.

71. Fir-rigward tal-klassifikazzjoni possibbli bhala servizzi mediċi preventivi, kemm l-użu awtologku kif ukoll l-użu alloġeniku taċ-ċelloli staminali tal-kurdun evidentement fihom infushom jikkostitwixxu kura medika skont it-tifsira tas-Sitt Direttiva. Għaldaqstant, sakemm servizz anċillari jkun “relatat mill-viċin” ma' kura bħal din, in-natura preċiża tal-kura ma taffettwax l-evalwazzjoni tas-servizz bhala wiehed preventiv jew mod ieħor.

73. Il-Qorti tal-Ġustizzja osservat, fl-ewwel lok, li l-Artikolu 13A(1)(b) tas-Sitt Direttiva ma jispeċifikax xi kundizzjonijiet jew proċeduri ta' rikonossiment. B'hekk bhala prinċipju huwa kull Stat Membru li għandu jstabbilixxi r-regoli rilevanti. Skont l-Artikolu 13A(2)(a), fil-konfront ta' korpi mhux irregolati mid-dritt pubbliku, Stati Membri jistgħu jissuġġettaw eżenzjoni taħt l-Artikolu 13A(1)(b) għal kundizzjoni waħda partikolari jew iktar. Madankollu, m'hemm ebda hteġa li dan isir, u stabbiliment jista' jiġi rikonossut anki meta Stat Membru ma jkunx eżerċita din il-possibbiltà. Lanqas m'hemm xejn fis-Sitt Direttiva li jeħtieġ li r-rikonossiment jingħata skont proċedura formali jew li jkun hemm dispożizzjoni espressa dwaru fid-dispożizzjonijiet nazzjonali tat-taxxa<sup>38</sup>.

*Karatteristiċi tal-fornitur tas-servizz (domandi 3 u 4)*

Il-ġurisprudenza tal-Qorti tal-Ġustizzja

72. Fis-sentenza Dornier, il-Qorti tal-Ġustizzja ġiet mistoqsija, essenzjalment, jekk it-terminu “stabbilimenti ohra [debitament] rikonossuti ta' natura simili” jassumix li jkun hemm proċedura formali ta' rikonossiment jew jekk ir-rikonossiment jistax joriġina wkoll mill-fatt li l-awtoritajiet tas-sigurtà soċjali jagħmlu tajjeb għall-ispiza tat-ttrattament u,

74. Il-Qorti tal-Ġustizzja eventwalment adottat numru ta' punti li kienet għamlet fis-sentenza Kügler, fir-rigward ta' rikonossiment bhala organizzazzjoni tal-karità fis-sens tal-Artikolu 13A(1)(g) tas-Sitt Direttiva<sup>39</sup>. B'mod partikolari, meta jiddeċiedu liema organizzazzjonijiet għandhom jiġu rikonossuti, l-awtoritajiet nazzjonali għandhom jieħdu numru ta' fatturi inkunsiderazzjoni, li jinkludu: l-interess

<sup>37</sup> — Sentenza Domier, iċċitata iktar 'il fuq, punt 52.

<sup>38</sup> — Sentenza Domier, iċċitata iktar 'il fuq, punti 64 sa 67.

<sup>39</sup> — Li jeżenta “il-provvediment tas-servizzi u ta' l-oġġetti marbuta mal-komfort u x-xogħol tas-sigurtà soċjali, inklużi dawk fornuti mid-djar ta' l-anzjani, minn entitajiet regolati mid-dritt pubbliku jew minn organizzazzjonijiet oħrajn rikonossuti bhala tal-karità mill-Istat Membru konċernat.”

pubbliku tal-attivitajiet tal-persuna taxxabbli; jekk persuni taxxabbli oħra li jwettqu l-istess attivitajiet diġà għandhom rikonoxximent simili; u sa fejn l-ispejjeż jithallsu minn skemi tal-assigurazzjoni tas-saħħa jew minn korpi oħrajn tas-sigurtà soċjali. Meta jevalwaw dawn il-fatturi, l-awtoritajiet għandhom jeżerċitaw id-diskrezzjoni tagħhom fl-ambitu tal-limiti imposti mid-dritt Komunitarju, b'mod partikolari l-prinċipju ta' trattament ugwali. Jekk, pereżempju, is-sitwazzjoni ta' persuna taxxabbli hi paragonabbli ma' dik ta' operaturi oħrajn li jipprovdu l-istess servizzi f'sitwazzjonijiet paragonabbli, is-sempliċi fatt li l-ispiza ta' dawn is-servizzi ma tkunx koperta għal kollox mill-awtoritajiet tas-sigurtà soċjali ma jiġġustifikax differenza fit-trattament ta' fornituri fir-rigward ta' VAT. Fejn rikonoxximent ma jkunx inghata, hija l-qorti nazzjonali li għandha tiddeċiedi, fid-dawl tal-fatti kollha rilevanti, jekk persuna taxxabbli għandhiex xorta wahda titqies bhala "[debitament] rikonoxxuta" skont it-tifsira ta' din id-dispożizzjoni<sup>40</sup>.

75. Nosserva li din l-analiżi ma teżaminax esplicitament it-tliet aspetti kollha tal-kundizzjoni stipulata fl-Artikolu 13A(1)(b) tas-Sitt Direttiva — li tgħid li s-servizz għandu jiġi pprovvdut taħt kundizzjonijiet soċjali paragonabbli ma' dawk applikabbli

għal korpi rregolati mid-dritt pubbliku *kif ukoll* li l-istabbiliment għandu jkun ta' natura simili għal spatar jew ċentru għat-trattament mediku jew dijanjozi *u* għandha tkun "[debitament] rikonoxxuta"<sup>41</sup>. Ċertament, ma kienx hemm kwistjoni dwar in-“natura simili” tal-facilità għal pazjenti barra mill-isptar. Madankollu, ma huwiex għal kollox ċar jekk il-Qorti tal-Ġustizzja kinitx qed tikkunsidra l-involviment tas-sigurtà soċjali bhala forma ta' rikonoxximent jew bhala indikazzjoni li s-servizz kien ipprovvdut taħt kundizzjonijiet soċjali paragonabbli.

Applikazzjoni f'dan il-każ

76. Fid-domanda Nru 3, il-qorti nazzjonali titlob parir dwar jekk CopyGene tistax tiġi kkunsidrata bhala stabbiliment debitament rikonoxxut ta' natura simili għal spatar jew ċentru għat-trattament mediku jew dijanjozi. Il-fatti li hija tqis li huma possibbilment rilevanti għal din id-deċiżjoni huma (i) li s-servizzi ta' CopyGene jingħataw minn persunal professjonali tas-saħħa bhala infermiera, qwiebel u bjoanalisti, (ii) li dawn is-servizzi m'huma bl-ebda mod sostnunti jew koperti mill-iskema pubblika tal-assigurazzjoni tas-saħħa u (iii) li

40 — Is-sentenza Dornier, iċċitata iktar 'il fuq, punti 69 u punti 72 sa 76; is-sentenza Kügler, punti 56 sa 58.

41 — Ara wkoll it-tabella tiegħi fil-punt 27 iktar 'il fuq.

CopyGene hija awtorizzata mill-awtoritajiet kompetenti tas-saħha biex tittratta ċelloli staminali tal-kurdun, skont il-leġiżlazzjoni nazzjonali li timplementa d-Direttiva dwar it-Tessuti u ċ-Ċelloli. Fid-domanda Nru 4, din essenzjalment tistaqsi jekk id-deċiżjoni tiġix affettwata mill-fatt li s-servizzi jiġu pprovduti bil-ħsieb ta' użu awtologiku jew alloġeniku.

sistematikament is-servizzi ta' banek privati taċ-ċelloli staminali tal-kurdun.

77. Nosserva li d-Danimarka ma stabbilixxiet ebda regoli jew proċeduri speċifiċi li jimplementaw l-Artikolu 13A(1)(b) tas-Sitt Direttiva fir-rigward ta' fornituri ta' servizzi li ma humiex korpi rregolati mid-dritt pubbliku<sup>42</sup>. Għaldaqstant l-awtoritajiet tat-taxxa Daniżi jgawdu minn livell ta' diskrezzjoni, li madankollu għandha tiġi eżerċitata b'mod konformi mad-dritt Komunitarju. F'dan ir-rigward, fl-opinjoni tiegħi ma huwiex sinjifikanti li, bħalma stqarr id-difensur legali ta' CopyGene matul is-seduta, diversi Stati Membri oħrajn jeżentaw

78. Madankollu, jidher mid-digriet tar-rinviju u mill-osservazzjonijiet tal-Gvern Daniż li l-awtoritajiet tat-taxxa stabbilixxew prattika amministrattiva li permezz tagħha s-servizzi tal-kura tas-saħha għandhom jiġu eżentati jekk jiġu pprovduti minn persunal mediku awtorizzat li jaġixxi fl-ambitu tal-awtorizzazzjoni tiegħu jew jekk it-trattament huwa eliġibbli għal rimbors taht l-iskema pubblika tal-assigurazzjoni tas-saħha. F'każijiet oħrajn, tista' tingħata eżenzjoni jekk it-trattament isir wara li l-każ ikun ġie riferut minn tabib jew minn sptar. Preżumibbilment, servizzi li ma jissodisfaw l-ebda wiehed minn dawn il-kriterji ma humiex eżentati.

42 — Għall-kompletezza, infakkar li l-Artikolu 13A(2)(a) tas-Sitt Direttiva jippermetti l-impożizzjoni ta' certi kundizzjonijiet fuq korpi li ma humiex irregolati mid-dritt pubbliku (ara l-punt 5 iktar 'il fuq). Waqt is-seduta, il-Gvern Daniż iddikjara li d-Danimarka ma kinitx għamlet użu minn din id-dispożizzjoni. Madankollu, fi Stati Membri oħrajn, laboratorji li jipprovdu servizzi paragonabbli ma' dawk ta' CopyGene jistgħu jiġu esklużi mill-portata tal-eżenzjoni minn wahda jew iktar minn dawn il-kundizzjonijiet. Għandu jitqies ukoll li l-Istati Membri jistgħu jistipulaw kundizzjonijiet bil-ghan li jiżguraw l-applikazzjoni korretta u ċara tal-eżenzjonijiet kollha fl-Artikolu 13A(1) u sabiex jipprevjenu kwalunkwe eważjoni, evitar jew abbuż possibbli.

79. Jekk wiehed jassumi li d-deċiżjoni tal-awtoritajiet Daniżi li ma jingħatax rikonoxximent lil CopyGene hija konformi mal-prattika stabbilita tagħhom stess, għalhekk il-mistoqsija tkun *jekk id-dritt Komunitarju*, li ma jispeċifika ebda kriterji pożittivi li fuqhom ir-rikonoxximent għandu jingħata, *b'xi mod jipprekludi l-applikazzjoni ta' din il-prattika f'dan il-każ*.

80. Minn din il-perspettiva, sejra neżamina d-diversi fatturi li għalihom issir referenza fil-ġurisprudenza u fid-domanda tal-qorti tar-rinviju. B'hekk, se nsegwi l-istruttura maqsuma fi tlieta li, fil-fehma tiegħi, hi inerenti f'din il-kundizzjoni.

— Kundizzjonijiet soċjali paragonabbli ma' dawk applikabbli għal korpi rregolati mid-dritt pubbliku

81. La d-digriet tar-rinviju u lanqas l-osservazzjonijiet li ġew ippreżentati ma jsemmu esplicitament din il-kundizzjoni, li t-tifsira tagħha, barra minn hekk, ma hijiex cara għal kollox.

82. Din ma kinitx inkluża fil-proposta oriġinali għas-Sitt Direttiva, li kienet teżenta "il-provvista ta' servizzi ta' sptar u mediċi, u l-provvista ta' prodotti inċidentali għalihom, minn stabbilimenti mediċi mmexxija minn: (i) korpi rregolati mid-dritt pubbliku; jew (ii) organizzazzjonijiet li ma jagħmlux profitt; jew (iii) organizzazzjonijiet privati tal-karità"<sup>43</sup>. Sa fejn naf jien, m'hemm ebda raġuni dokumentata għall-inklużjoni tal-kriterju tal-"kundizzjonijiet soċjali komparabbli" fid-direttiva kif giet finalment adottata<sup>44</sup>.

83. Madankollu, fl-1983, fl-Ewwel Rapport tagħhadwaris-Sitt Direttiva<sup>45</sup>, il-Kummissjoni ddikjarat li kien hemm diffikultà biex issir distinzjoni bejn stabbilimenti li jipprovdu s-sevizzi tagħhom taht kundizzjonijiet soċjali paragonabbli ma' dawk applikabbli għal entitajiet irregolati mid-dritt pubbliku u stabbilimenti oħrajn, u li d-diskussjonijiet tal-Kumitat tal-VAT fuq dan il-punt ma mexxewx l-affarijiet 'il quddiem.

84. Il-proposta tal-1984 għad-19-il direttiva<sup>46</sup> kienet tneħħi l-kliem "minn entitajiet regolati mid-dritt pubbliku jew, taht kundizzjonijiet soċjali komparabbli għal dawk applikati lil dawk l-entitajiet regolati mid-dritt pubbliku" għal kollox mill-Artikolu 13A(1)(b), biex b'hekk l-eżenzjoni kienet tkun tapplika għal sptar u kura medika u attivitajiet relatati mill-viċin ipprovduti mill-isptarijiet, miċ-centri għat-trattament mediku jew għad-dijanjozi kollha u stabbilimenti oħra debitament rikonoxxuti ta' natura simili. Madankollu, din il-proposta qatt ma giet adottata, u finalment giet irtirata fl-1993.

85. Huwa konċepibbli li l-intenzjoni kienet li jiġu esklużi mill-eżenzjoni attivitajiet imwettqa minn korpi privati mmexxija għal kollox fuq bażi kummerċjali mhux għall-profitt, li bl-ebda mod m'huma integrati fi jew koperti b'xi servizz tas-saħħa pubblika

43 — ĠU Edizzjoni Speċjali bil-Malti, Kapitolu 9, Vol. 1, p. 23, Artikolu 14A(1)(b).

44 — Ara B.J.M. Terra u J. Kajus, *A Guide to the Sixth VAT Directive*, IBFD 1991, Vol. A, p. 587.

45 — COM(83) 426 finali, p. 44 u 45.

46 — COM(84) 648 finali (GU 1984 C 347, p. 5).

jew skema tal-assigurazzjoni tas-saħha. Madankollu, din ma hijiex biss konġettura li ma gietx diskussa f'dawn il-proċeduri, iżda jista' jkun xieraq ukoll li jiġi kkunsidrat il-grad (li jvarja) li bih il-finanzjament tal-kura tas-saħha seta' ċcaqlaq mill-assigurazzjoni pubblika għal dik privata sa mill-1977<sup>47</sup>.

esprima l-Gvern Daniż<sup>49</sup> fir-rigward tal-bżonn soċjali li jkun hemm banek pubbliċi taċ-ċelloli staminali, b'donazzjonijiet altruwistiċi, b'kuntrastrast ma' banek privati, li huma limitati għal interessi individwali jew familjari. Jekk dan it-tip ta' thassib jinghata forma konkreta bhala kriterju applikat fi prattika amministrattiva sistematika, dan ukoll fl-opinjoni tiegħi jista' jiffirma bażi legittima għal rifjut li tinghata eżenzjoni taht l-Artikolu 13A(1)(b) tas-Sitt Direttiva.

86. Hu x'inhu l-każ, il-fatt li s-servizzi ta' operatur ma jiġux sostnuti jew koperti mill-iskema tal-assigurazzjoni tas-saħha pubblika huwa fattur li l-Qorti tal-Gustizzja kkunsidrat li hu rilevanti. Għaldaqstant il-prattika tal-awtoritajiet Daniżi tidher li hi legittima f'dan ir-rigward, u jidher li m'hemm ebda raġuni li jitqajjem dubju dwar l-applikazzjoni tagħha f'dan il-każ. Madankollu, dan ma jfissirx li eżenzjoni għandha tiġi eskluża kull fejn servizzi ma jiġux rimborsati mill-awtoritajiet tas-sigurtà soċjali; pjuttost, huwa fattur li għandu jiġi bbilanċjat, iżda li jista' jiġi kkompensat, pereżempju, bil-bżonn li jiġi żgurati trattamenti ugwali<sup>48</sup>.

88. Għandu jiġi osservat li dawn iż-żewġ aspetti jaqgħu wkoll fl-ambitu tal-kunċett tal-interess pubbliku tal-attivtajiet tal-persuna taxxabbli inkwistjoni, li ġie kkunsidrat mill-Qorti tal-Gustizzja fis-sentenza Dornier<sup>50</sup> bhala fattur li għandu jittiehed inkunsiderazzjoni.

— Stabbiliment ta' natura simili

87. Aspett iehor ta' din il-kundizzjoni jista' jkun, fil-każ prezenti, it-thassib li

89. Dan hu aspekt iehor li r-rilevanza tiegħu ma gietx indirizzata għal kollox fl-osservazzjonijiet, iżda l-Gvern Grieg għamel referenza għalih fis-sottomissjonijiet tiegħu li l-frazi "[debitament] rikonoxxut" għandha tfisser "[debitament] rikonoxxut mill-awtoritajiet tas-saħha bhala stabbiliment simili għal sptar jew centru għat-trattament mediku jew dijanjozi".

47 — Ara wkoll il-punt 26 iktar 'il fuq.

48 — Ara, b'analoġija, is-sentenza Dornier, iċċitata iktar 'il fuq, punt 75.

49 — Imsemmi wkoll fil-wisa' fil-letteratura xjentifika (ara, *inter alia*, ir-riferenzi fin-noti ta' qiegħ il-paġna 8 u 9 iktar 'il fuq).

50 — Sentenza Dornier, iċċitata iktar 'il fuq, punt 72.



90. Jekk dan huwiex il-każ jew le, xorta jibqa' l-fatt li stabbiliment għandu juri x-xebh inkwistjoni sabiex jikkwalifika għal eżenzjoni. — Stabbiliment debitament rikonoxxut

91. Evidentement, id-deċiżjoni finali hija tal-qorti nazzjonali, iżda mid-digriet tar-rinviju u mill-osservazzjonijiet tal-Gvern Daniż jidher li bank privat taċ-ċelloli staminali b'kuntrast ma' sptarijiet jew centri għat-trattament mediku m'għandux il-fattur — fl-opinjoni tiegħi determinanti — li jirċievi pazjenti bil-għan li jipprovvdilhom trattament u/ jew kura kirurġika u/jew medika. Bank taċ-ċelloli staminali jista' jidher iktar simili għal centru ta' dijanjozi, li mhux neċessarjament jirċievi pazjenti u li l-attivitajiet tiegħu jistgħu jinkludu testijiet fuq ċelloli għall-vijabbiltà tagħhom, liema attività tiġi mwettqa wkoll minn CopyGene. Madankollu, mill-proċess jidher li, tal-inqas fil-kapaċità tagħha bhala bank taċ-ċelloli staminali, CopyGene ma twettaq ebda attività dijanjostika (li biha nifhem attività li tipproma tikkonstata l-preżenza jew in-nuqqas, jew grad ta' severità, ta' anomalija fis-saħha) u, jekk dan ikun l-każ, inqis li dan ma jistax faċilment jitqies li hu simili għal centru ta' dijanjozi<sup>51</sup>.

92. L-enfażi prinċipali tad-domanda Nru 3 hija dwar jekk ċerti fatturi (l-impjeg ta' persunal tas-saħha professjonali, in-nuqqas ta' kopertura tal-assigurazzjoni pubblika tas-saħha u l-awtorizzazzjoni biex jiġu ttrattati ċelloli tal-kurdun) jimplikawx neċessarjament — flimkien jew separatament — li CopyGene għandha (jew m'għandhiex) titqies mill-qorti nazzjonali bhala “[debitament] rikonoxxuta” għall-għanijiet tal-Artikolu 13A(1)(b) tas-Sitt Direttiva.

93. L-ewwel nett, f'dan ir-rigward, huwa ċar mill-gurisprudenza li ċerti servizzi prinċipali mwettqa mill-persunal mediku jistgħu jaqgħu barra mid-definizzjoni ta' “kura medika” għall-għanijiet ta' din id-dispożizzjoni<sup>52</sup>. Għalhekk m'għandu jkun hemm ebda raġuni għalfejn wiehed jippreżumi li l-użu ta' persunal bħal dan biex jitwettqu servizzi “relatati mill-viċin” għandu jwassal għal rikonoxximent awtomatiku tal-istabbiliment li jimpjegah. Għalhekk fl-opinjoni tiegħi l-awtoritajiet Daniżi jistgħu legittimament japplikaw kriterju bbażat fuq jekk is-servizzi humiex ipprovvduti minn persunal mediku *awtorizzat, li jaġixxi*

51 — Ara, madankollu, il-punt 43 iktar 'il fuq.

52 — Ara l-punt 37 u n-noti ta' qiegħ il-paġna 23 u 25 iktar 'il fuq.

*fl-ambitu tal-awtorizzazzjoni tagħhom.* B'hekk, sakemm il-kriterju jiġi applikat b'mod konsistenti u "l-persunal tas-saħħa professjonali" ta' CopyGene ma jissodifax dan il-kriterju meta jwettaq is-servizz inkwistjoni, is-simpliċi fatt li huwa fformat minn professjonisti kkwalifikati ma jipprekludix lill-awtoritajiet Danizi milli jirrifjutaw lil CopyGene ir-rikonoxximent għall-għanijiet tal-eżenzjoni.

preskritt mil-liġi nazzjonali għal tali rikonoxximent f'kuntast speċifiku ta' VAT, dispożizzjonijiet oħra tal-liġi għandhom jiġu eżaminati — kif ġie deċiż mill-Qorti tal-Ġustizzja fis-sentenza Dornier, ma huwiex meħtieġ li r-rikonoxximent joriġina minn dispożizzjonijiet tal-liġi tat-taxxa nazzjonali. B'hekk, stabbiliment li l-ispejjeż tas-servizzi tiegħu huma koperti b'assigurazzjoni pubblika tas-saħħa, jista' tabilhaqq jiġi kkunsidrat bħala wieħed "[debitament] rikonoxxut" — bil-korollarju li huwa legittimu li jiġi kkunsidrat li stabbiliment li s-servizzi tiegħu m'humwiex koperti ma jiġix rikonoxxut bħala tali.

94. Sussegwentement, kif diġà osservajt<sup>53</sup>, il-fatt li s-servizzi ta' operatur ma jiġux (għal kollox) rimborsati mill-awtoritajiet tas-sigurtà soċjali huwa fattur li l-Qorti tal-Ġustizzja ddikjarat, fis-sentenza Dornier, li hu rilevanti. Fil-kuntast tal-kundizzjoni li tirrigwarda "kundizzjonijiet soċjali komparabbli", jien ħadt il-pożizzjoni li dan kien fattur li seta' jiġġustifika r-rifjut tal-eżenzjoni. Ma nista' nasal għal ebda konklużjoni oħra meta neżamina dan il-fattur mill-perspettiva ta' rikonoxximent regolari.

96. Tibqa' l-kwistjoni tal-awtorizzazzjoni ta' CopyGene biex tittratta ċelloli staminali tal-kurdun, skont il-legiżlazzjoni nazzjonali li timplimenta d-Direttiva dwar it-Tessuti u ċ-Ċelloli.

95. Skont interpretazzjoni normali tal-Artikolu 13A(1)(b) tas-Sitt Direttiva, stabbiliment "[debitament] rikonoxxut" jidher li jkun wieħed li jkun ġie rikonoxxut għall-għanijiet tal-eżenzjoni. Meta, bħal f'dan il-każ, ma jkunx hemm mekkaniżmu

97. Awtorizzazzjoni bħal din, mogħtija għall-għanijiet ta' din id-direttiva, għandha tfisser li l-istabbiliment ikkonċernat jitqies li hu "[debitament] rikonoxxut" għall-għanijiet tas-Sitt Direttiva?

98. Ma naħsibx li din jista' jkollha effett awtomatiku bħal dan, għalkemm dan huwa ċertament fattur li jsostni l-każ għar-rikonoxximent.

53 — Ara l-punti 74 u 86 iktar 'il fuq.

99. Fid-dawl tal-formulazzjoni ġenerali tas-Sitt Direttiva u tal-mod kif qed tevolve x-xjenza medika, huwa raġonevoli li jiġi kkunsidrat li d-definizzjonijiet ta' kura medika u attivitajiet relatati mill-viċin ma humiex statiči iżda għandhom jiġu interpretati b'mod dinamiku<sup>54</sup>. Interpretazzjoni bħal din ma tistax tkun ibbażata fuq kriterji arbitrarji iżda pjuttost għandha tirrikonoxxi tibdiliet kontestwali li setgħu sehħew.

jitqies li hu debitament rikonoxxut għall-għanijiet tal-Artikolu 13A(1)(b).

100. L-għan tal-akkreditazzjoni, tan-nominazzjoni, tal-awtorizzazzjoni jew tal-liċenzjar skont l-Artikolu 6 tad-Direttiva dwar it-Tessuti u ċ-Ċelloli huwa li jiġi żgurat li l-ittestjar, l-ipproċessar, il-ħażna jew id-distribuzzjoni ta' tessuti u ċelloli tal-bniedem biex jiġu applikati għall-bniedem jitwettqu skont standards speċifiċi ta' kwalità u ta' sigurtà. L-applikazzjoni għall-bniedem ta' dawn it-tessuti u ċ-ċelloli inkwistjoni<sup>55</sup> huma fil-parti l-kbira ta' natura ta' kura medika, eżenti mill-VAT bis-saħħa tal-Artikolu 13A(1)(b) jew (c) tas-Sitt Direttiva tal-VAT. Safejn dan ikun il-każ, jidher li jkun raġonevoli li jiġi kkunsidrat li stabbiliment awtorizzat biex iwettaq attivitajiet anċillari ta' ttestjar, ipproċessar, preżervazzjoni, ħażna u distribuzzjoni ta' tessuti u ċelloli għandu

101. Id-Direttiva dwar it-Tessuti u ċ-Ċelloli ġiet adottata fid-dawl tal-innovazzjonijiet u l-iżviluppi fix-xjenza medika, li jidher li għandhom ċertu impatt fuq il-kunċett ta' kura medika, u għaldaqstant fuq kull definizzjoni tat-terminu. F'dan il-kuntest, il-fatt li s-servizzi ta' CopyGene huma awtorizzati u rregolati skont id-Direttiva dwar it-Tessuti u ċ-Ċelloli jimplika li din qed twettaq attivitajiet mediċi relatati, kif deskritt fil-preambolu għal din id-direttiva.

102. Madankollu, fl-opinjoni tiegħi, fih innifsu dan ma huwiex biżżejjed biex l-istatus ta' "[debitament] rikonoxxut" jingħata b'mod awtomatiku u mandatorju. Huwa ċar li l-Istati Membri jgawdu minn diskrezzjoni kunsiderevoli fir-rikonoxximent tagħhom ta' stabbilimenti fis-sens tal-Artikolu 13(1)(b) tas-Sitt Direttiva, u għaldaqstant ma huwiex xieraq li wieħed jikkonkludi li rikonoxximent taħt id-Direttiva tat-Tessuti u ċ-Ċelloli għandu invarjabbilment iwassal għal rikonoxximent għall-għanijiet ta' VAT. Huwa important li l-approċċ tal-awtoritajiet tat-taxxa jkun konsistenti meta

54 — Ara wkoll punt 48 iktar 'il fuq.

55 — Iddefiniti fl-Artikolu 3(l) bħala użu "fi jew ġo riċevitur uman u applikazzjonijiet estrakorporji".

jigū kkunsidrati stabbilimenti paragonabbli u — Konklużjoni dwar id-domanda Nru 3  
li jikkompetu ma' xulxin.

103. F'dan ir-rigward, l-avukat difensur ta' CopyGene ikkonferma waqt is-seduta li m'hemm ebda banek privati oħrajn taċ-ċelloli staminali fid-Danimarka. Għaldaqstant, ma jista' jkun hemm ebda kwistjoni ta' diskriminazzjoni fil-konfront ta' CopyGene minhabba li xi stabbiliment ieħor li jwettaq attivitajiet paragonabbli kien ġie ttrattat bħala “[debitament] rikonoxxut” għall-ghanijiet tal-eżenzjoni. Madankollu, jekk operaturi oħrajn li jipprovdu l-istess servizzi f'sitwazzjonijiet paragonabbli kienu ġew “[debitament rikonoxxuti]” minn dawn l-awtoritajiet, il-projbizzjoni ta' diskriminazzjoni taħt id-dritt Komunitarju kienet, bħala principju, tirrikjedi li CopyGene tinghata l-istess rikonoxximent.

104. Għaldaqstant, jiena tal-fehma li l-awtorizzazzjoni ta' CopyGene taħt ir-regoli nazzjonali li jimplementaw id-Direttiva dwar it-Tessuti u ċ-Ċelloli, ma tipprekludix awtomatikament u fiha nnifisha, lill-awtoritajiet tat-taxxa Daniżi li jirrifjutaw li jqisuha bħala debitament rikonoxxuta għall-ghanijiet tal-Artikolu 13A(1)(b) tas-Sitt Direttiva.

105. Għaldaqstant, nasal għall-konklużjoni li mkien fil-ġurisprudenza tal-Qorti tal-Ġustizzja jew fil-fatturi msemmija mill-qorti tar-rinviju — kemm jekk wahedha jew flimkien ma' fatturi oħrajn — ma jipprekludi speċifikament lill-awtoritajiet tat-taxxa Daniżi milli jiddeċiedu li ma jqisux lil CopyGene bħala “[debitament] rikonoxxuta” għall-ghanijiet tal-eżenzjoni inkwistjoni. Madankollu, deċiżjoni bħal din lanqas ma hi speċifikament meħtieġa minn wiehed minn dawn il-fatturi — għalkemm il-kriterji dwar “kundizzjonijiet soċjalment komparabbli” u “natura simili” jistgħu jeżiġu li jsir eżami ulterjuri.

106. F'dawn iċ-ċirkustanzi, l-aħhar analiżi trid issir mill-qorti nazzjonali nnifisha. Hija għandha tiddetermina l-piż li għandu jinghata lil kull wiehed mill-fatturi rilevanti, u tivverifika li r-rifjut tar-rikonoxximent huwa konsistenti mal-prattika amministrattiva stipulata kif ukoll ma' prattici oħrajn adottati f'oqsma paragonabbli fir-rigward, b'mod partikolari, tal-istatus ta' stabbilimenti paramediċi u eżenzjonijiet tal-VAT.

— Id-domanda Nru 4

107. In-natura tat-trattament maħsub — awtologiku u alloġeniku — fl-opinjoni tiegħi,

m'għandhiex taffettwa r-risposta għad-domanda Nru 3. Din m'għandha ebda effett fir-rigward tax-xebh bejn stabbiliment u sptar jew ċentru għat-trattament mediku jew dijanjozi jew fir-rigward tal-istatus jew in-nuqqas ta' status tiegħu bhala "[debitament] rikonoxxut". Madankollu, napprezza li l-punt huwa relatat mat-tħassib fir-rigward ta' kemm huwa preferibbli li jkun hemm banek pubbliċi taċ-ċelloli staminali minflok dawk privati, li jien ikkunsidrat iktar 'il fuq<sup>56</sup>, u għaldaqstant dan jista' jkun fattur li għandu jiġi bbilanċjat meta jiġi kkunsidrat jekk is-servizzi humiex ipprovvduti taht kundizzjonijiet soċjali paragonabbli ma' dawk applikabbli għal entitajiet irregolati mid-dritt pubbliku.

### *Rimarka finali*

108. Fl-analiżi tiegħi ta' din il-kawża, essenzjalment assumejt li s-servizzi mogħtija minn CopyGene ta' teħid, transport, analiżi u hażna ta' demm tal-kurdun taż-żokra biex jiffurmaw parti minn servizz wiehed sħiħ li għandu jiġi ttrattat b'mod wiehed għall-għanijiet ta' VAT.

109. Konxja li rinviġu riċenti għal deċiżjoni preliminari mill-VAT and Duties Tribunal, ta'

Manchester<sup>57</sup>, iqajjem mistoqsijiet dwar jekk id-diversi elementi li jikkostitwixxu s-servizz globali tat-teħid, tat-trasport, tal-analiżi, tal-hażna u tat-tqegħid għad-disponibbiltà ta' demm tal-kurdun taż-żokra u ċ-ċelloli staminali li jinsabu fih għandhomx jitqiesu bhala servizzi separati għall-għanijiet ta' VAT, bil-possibbiltà ta' riżultati li jvarjaw fir-rigward ta' eżenzjoni.

110. Peress li dik il-kawża kienet fi stadju proċedurali bikri meta għet iffissata d-data tas-seduta ta' din il-kawża, iż-żewġ kawżi ma għewx magħqudin jew ittrattati flimkien.

111. B'hekk, il-Qorti tal-Ġustizzja fil-każ preżenti ma rċeviet ebda osservazzjonijiet li jista' jkollhom rilevanza fuq il-kwistjoni tat-trattament separat. Il-Østre Landsret lanqas ma talbet xi gwida dwar din il-kwistjoni. Għaldaqstant evitajt li nindirizzaha b'xi mod f'dawn il-konklużjonijiet, għalkemm jiena konxja li r-risposta jista' jkollha impatt fuq il-mod dwar kif is-servizzi ta' CopyGene jiġu ttrattati għall-għanijiet ta' VAT.

56 — Ara l-punt 87.

57 — Kawża Future Health Technologies (C-86/09).

## Konkluzjoni

112. Fid-dawl tal-kunsiderazzjonijiet kollha msemmija iktar 'il fuq, nipproponi li l-Qorti tal-Ġustizzja għandha tagħti r-risposti li ġejjin għad-domandi magħmula mill-Østre Landsret:

- “(1) Servizz bħal dak tat-teħid, tat-trasport, tal-analiżi u tal-ħażna ta’ demm tal-kurdun taż-żokra għandu jitqies li hu relatat mill-viċin ma’ sptar jew kura medika skont it-tifsira tal-Artikolu 13A(1)(b) tas-Sitt Direttiva tal-Kunsill 77/388/KEE tas-17 ta’ Mejju 1977 fuq l-armonizzazzjoni tal-liġijiet tal-Istati Membri dwar taxxi fuq id-dhul mill-bejgħ — Sistema komuni ta’ taxxa fuq il-valur miżjud: bażi uniformi ta’ stima jekk id-demm li jingabar jista’ jintuża għal din il-kura, jingabar għal dan il-għan u ma jista’ jintuża għal ebda għan ieħor. Huwa irrilevanti f’dan ir-rigward jekk din il-kura tkunx ikkontemplata speċifikament fiż-żmien meta jiġi pprovdut is-servizz.
- (2) Servizz li ma jippruvax jipprekludi, jevita jew jipprevjeni l-inċidenza ta’ anomalija fis-saħħa, jew li jiskopri anomalija bħal din fi stat moħbi jew inizjali, ma huwiex servizz mediku preventiv kopert mill-Artikolu 13(A)(1)(b) tas-Sitt Direttiva.
- (3) Sabiex tikkwalifika għall-eżenzjoni pprovduta fl-Artikolu 13(A)(1)(b) tas-Sitt Direttiva, korp li ma huwiex irregolat mid-dritt pubbliku għandu:
- jipprovdi s-servizzi tagħu taħt kundizzjonijiet soċjali paragonabbli ma’ dawk applikabbli għal korpi rregolati mid-dritt pubbliku;
  - ikun ta’ natura simili għal sptar jew ċentru għat-trattament mediku jew dijanjozi; u

- ikun debitament rikonoxxut għal dan il-għan.

Deċiżjoni tal-awtoritajiet nazzjonali li ma jingħatax dan ir-rikonoxximent ma hijiex eskluża:

- mill-fatt li servizzi, bħat-teħid, it-trasport, l-analiżi u l-ħażna ta' demm tal-kurdun taż-żokra, jitwettqu minn persunal tas-saħħa professjonali jew
- mill-fatt li l-istabbiliment inkwistjoni jkun kiseb awtorizzazzjoni li tippermettilu jittratta ċelloli staminali minn dan id-demm skont il-liġi nazzjonali li timplimenta d-Direttiva 2004/23/KE tal-Parlament Ewropew u tal-Kunsill tal-31 ta' Marzu 2004 dwar l-iffissar ta' standards ta' kwalità u sigurezza għad-donazzjoni, il-ksib, l-ittestjar, l-ipproċessar, il-preservazzjoni, il-ħażna u t-tqassim ta' tessuti u ċelloli tal-bniedem,

iżda hija sostnuta mill-fatt li l-attivitajiet tal-istabbiliment ma humiex koperti mill-iskema pubblika tal-assigurazzjoni tas-saħħa.

- (4) Ir-risposti għad-domandi 1 sa 3 ma humiex affettwati minn jekk is-servizzi jiġux ipprovduti bi skop ta' użu awtoloġiku jew alloġeniku.”